

(സി) മൃഗചികിത്സാ സേവനങ്ങൾ ഇരുപത്തിനാല് മണിക്കൂറും ലഭ്യമാക്കുന്നതിന് മൊബൈൽ ടെലി വെറ്ററിനറി യൂണിറ്റുകൾ വ്യാപകമായി ആരംഭിച്ചിട്ടുണ്ടോ; വിശദമാക്കുമോ?

9-8-2020-ലെ സർക്കാർ ഉത്തരവ് (സാധാ) നമ്പർ 251/2020/എ.എച്ച്.ഡി പ്രകാരം മൃഗസംരക്ഷണ വകുപ്പിനുകീഴിലുള്ള 31 സ്ഥാപനങ്ങൾ വഴി 24 മണിക്കൂർ വെറ്ററിനറി ചികിത്സാ സേവനം നൽകുന്നതിന് അനുമതി നൽകിയിട്ടുണ്ട്. 26 സ്ഥാപനങ്ങൾ മുഖേന സേവനം ആരംഭിച്ചു. കൊല്ലം ജില്ലയിൽ നിലവിൽ ടെലി വെറ്ററിനറി യൂണിറ്റ് പ്രവർത്തിക്കുന്നു. റീബിൽഡ് കേരളയുടെ കീഴിൽ ആധുനിക ചികിത്സാ സേവനം ഉറപ്പാക്കുന്ന mobile tele veterinary unit നടപ്പിലാക്കും. എറണാകുളം, കണ്ണൂർ ജില്ലകളിലാണ് പദ്ധതി നടപ്പിലാക്കുന്നത്.

(ഡി) സംസ്ഥാനത്ത് ഗുണനിലവാരമുള്ള കാലിത്തീറ്റ സുലഭമാക്കുന്നതിനായി എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കുമോ?

മൃഗസംരക്ഷണ വകുപ്പ് നടപ്പിലാക്കിവരുന്ന കന്നുകുട്ടി പരിപാലന പദ്ധതിയിൽ തെരഞ്ഞെടുത്ത കന്നുകുട്ടികൾക്ക് 6 മുതൽ 30 മാസം വരെ സൗജന്യനിരക്കിൽ കാലിത്തീറ്റ വിതരണം ചെയ്തുവരുന്നു. കേരളത്തിലെ പൊതുമേഖലാ സ്ഥാപനങ്ങളായ കേരള ഫീഡ്സ്, മിൽമ എന്നിവയുടെ ഫാക്ടറികളിൽ ഉല്പാദിപ്പിക്കുന്ന ഗുണനിലവാരമുള്ള കാലിത്തീറ്റയാണ് പദ്ധതിയിൽ വിതരണം നടത്തുന്നത്. ക്ഷീരവികസന വകുപ്പുവഴിയും തദ്ദേശസ്വയംഭരണ സ്ഥാപനങ്ങൾ വഴിയും കറവപ്പശുക്കളുടെ സംരക്ഷണത്തിനായി നടപ്പിലാക്കുന്ന വിവിധ പദ്ധതികളിലും കേരള ഫീഡ്സും മിൽമയും ഉല്പാദിപ്പിക്കുന്ന ഗുണനിലവാരമുള്ള കാലിത്തീറ്റ വിതരണം ചെയ്യുന്നുണ്ട്.

ഇരിങ്ങാലക്കുട നിയോജകമണ്ഡലത്തിൽ മൃഗസംരക്ഷണ വകുപ്പ് മുഖേന നടപ്പിലാക്കിയ പദ്ധതി

142 (2751) പ്രൊഫ. കെ. യു. അരുണൻ: താഴെ കാണുന്ന ചോദ്യത്തിന് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

ഇരിങ്ങാലക്കുട നിയോജകമണ്ഡലത്തിൽ മൃഗസംരക്ഷണ വകുപ്പ് മുഖേന ഈ സർക്കാർ നടപ്പിലാക്കിയ പദ്ധതിയുടെ വിശദവിവരം ലഭ്യമാക്കാമോ?

ഉത്തരം അനുബന്ധമായി ചേർത്തിരിക്കുന്നു*.

*ലൈബ്രറിയിൽ വച്ചിട്ടുണ്ട്.